



યુ.કે. મંદિરજી દશાબ્દી મહોત્સવ અંતર્ગત આંતરરાષ્ટ્રિય યુવા સંમેલન

૯-૧૦ ઓગસ્ટ ૨૦૨૫

ગુરુદેવ યોગીજી મહારાજે યુવાઓને પોતાના હૃદય સમાન ગણાવ્યા. સંતભગવંત સાહેબજી પણ યુવાઓને અપાર પ્રેમ આપી તેઓની શક્તિને ભક્તિમાં પરિવર્તિત કરી પ્રભુ પ્રસન્નતાનાં પાત્રો બનાવવા અથાક દાખડો કરે છે. યુવાપેઢી સત્સંગનું સુકાન સંભાળે અને ભવિષ્યને ઊજળું બનાવે તે હેતુથી તથા યુવાપેઢીનાં સર્વાંગી ઘડતર માટે ઈંગ્લેન્ડ મંદિરજી દશાબ્દી મહોત્સવ અંતર્ગત ૯ અને ૧૦ ઓગસ્ટ ૨૦૨૫ એમ દ્વિદિવસીય આંતરરાષ્ટ્રિય યુવા સંમેલનનાં આયોજન થયાં, જેમાં અમેરિકા, કેનેડા, યુનાઈટેડ કિંગડમ, ભારત, ઓસ્ટ્રેલિયાનાં સક્રિય યુવાન-યુવતીઓએ ખૂબ ઉત્સાહભેર ભાગ લીધો. સંમેલનનો મુખ્ય વિષય હતો : ‘શ્રી ગુરુઆજ્ઞા મહિમા !’ આખું સંમેલન મુખ્ય છ સત્રોમાં વહેંચાયેલું હતું, જેમાં પ્રથમ દિવસે ત્રણ અને બીજા દિવસે ત્રણ સત્રો યોજાયાં !

પ્રથમ સત્ર : ગુરુ અને ગુરુઆજ્ઞાનું માહાત્મ્ય

૯ ઓગસ્ટ ૨૦૨૫

૯ ઓગસ્ટના રોજ સવારે પ્રથમ સત્રનો આરંભ થયો. અમેરિકાના યુવાનેતા મહર્ષિભાઈએ સમગ્ર સંમેલનની પ્રાસ્તાવિક રજૂઆત કરી. ત્યારબાદ યુવાનો-યુવતીઓએ ભેગાં મળી ‘નારાયણી સેનાના અમે યોગીના યુવાનો’ ભજન પર સંતભગવંત સાહેબજીના ભાવપૂર્ણ રૂડાં સ્વાગત કર્યાં. વિવિધ દેશોના પ્રતિનિધિ યુવાનોએ શ્રી ઠાકોરજી મહારાજ, ગુરુહરિ સાહેબદાદા તથા મંચસ્થ સંતો અને અક્ષરમુક્તોનાં સૌ વતી પૂજન કરી, હાર-કલગી અર્પણ કરી સ્વાગત કર્યાં. સંમેલનના પ્રારંભે સંતભગવંત સાહેબજી, સદ્ગુરુ સાધુ પૂ. મનોજદાસજી, સાધુ પૂ. હિંમતદાસજી, પૂ. વાસુદેવદાસજી, પૂ. દિલીપદાસજી, પૂ. જયેશદાસજી આદિ સંતો, અનુપમ મિશન ઈન્ટરનેશનલ કમિટીના પ્રમુખ સતીશભાઈ ચતવાણી, અનુપમ મિશન-અમેરિકાના





મહર્ષિ

પ્રમુખ ડૉ. જિતુભાઈ પટેલ, અનુપમ મિશન-યુ.કે.ના ટ્રસ્ટી વિજયભાઈ ઠક્કર, અનુપમ મિશન-ઓસ્ટ્રેલિયાના પ્રમુખ દીપેનભાઈ રૂઘાણી તથા સક્રિય યુવાઓ ધ્રુવિત (યુ.કે.), વિવેક (કેનેડા), હર્ષાંગ (ભારત), વત્સ (યુ.એસ.એ.), ગોપી (યુ.કે.), કેયા (કેનેડા), ઋત્તા (ભારત), સિયા (યુ.એસ.એ.), નિમિષા (ઓસ્ટ્રેલિયા)એ દીપપ્રાગટ્ય કરી વિધિવત્ ઉદ્ઘાટન કર્યું. ત્યારબાદ સંતભગવંત સાહેબજીએ સૌ પર રૂડા આશીર્વાદ વરસાવ્યા. દેશ-વિદેશના સૌ યુવાઓનાં દર્શન કરી અત્યંત આનંદ વ્યક્ત કર્યો. ગુરુ અને પ્રભુ સાથેનું આધ્યાત્મિક જોડાણ પાકું કરવાનું અને ગુરુઆજ્ઞાનું મહત્ત્વ સમજી તેને પાળવાનું તાન રાખવા માટે અણમોલ માર્ગદર્શન આપ્યું.



તેજલ



ભાવિશ્યાબહેન

તેજલ (યુ.એસ.એ.)એ ગુરુઆજ્ઞા પાલનથી થયેલ ફાયદાઓ અંગે સ્વાનુભવો વ્યક્ત કર્યા. ત્યારબાદ સદ્ગુરુ સાધુ પૂ. મનોજદાસજીએ આશીર્વાદમાં સૌની સેવાને બિરદાવી અને શ્રી અક્ષરપુરુષોત્તમ



સહેલી

ઉપાસનાની સુંદર સમજ આપી. ત્યાર પછી કુલ ૯ ગ્રુપ્સમાં ઈન્ટરેક્ટિવ એક્ટિવિટીના ભાગરૂપે ગ્રુપ ડિસ્ક્શન થયાં, જેની વિશિષ્ટતા હતી કે, સૌ યુવાઓ ઉપસ્થિત સંતો અને વડીલ યુવાનેતાઓ સાથે સીધો વાર્તાલાપ કરી શકે. આરવ નામના કાલ્પનિક પાત્રની ગુરુઆજ્ઞા પાલનની આખી યાત્રાના આધારે દરેક સત્રોના વિષય પ્રમાણે તબક્કાવાર ચર્ચા કરી. યુવાનોએ સંતોને પ્રશ્નો પૂછીને પણ પોતાના મૂંઝવણ દૂર કરી.

સત્રના અંતે સહેલી (યુ.એસ.એ.)એ સમગ્ર સત્રનો સંક્ષિપ્તમાં સાર અંગ્રેજીમાં કહ્યો. ત્યારબાદ સંતભગવંત સાહેબજી, સદ્ગુરુ સાધુ પૂ. મનોજદાસજી તથા સૌ સંતોનાં સાંનિધ્યે રક્ષાબંધન તહેવારની ઉજવણી થઈ. સાહેબદાદા તથા સૌ સંતોએ ઉપસ્થિત સૌ ભક્તોના હાથમાં રાખડી સ્વરૂપે રક્ષાસૂત્ર બાંધી આપ્યું.



સંતભગવંત સાહેબજીની આશિષવર્ષા

દ્વિતીય સત્ર : આજ્ઞા પાલન માટે પ્રેરણા અને પ્રોત્સાહન

બપોરના આ સત્રમાં વિવેક (કેનેડા), તૃષિલ (યુ.એસ.એ.)એ ‘કોફી વિથ સંતો’ રૂપી આધુનિક પોડકાસ્ટ સ્ટાઈલથી સાધુ પૂ. અર્પિતદાસજી અને સાધુ પૂ. રવિદાસજી સાથે પ્રશ્નોત્તરી કરી, જેમાં બંને સંતોએ પોતાના ગુરુઆજ્ઞા પાલનના અનુભવો વહેંચ્યા અને ગુરુઆજ્ઞા પાળવામાં ગુરુ માટેનો પ્રેમ



પોડકાસ્ટ રૂપે ‘કોફી વિથ સંતો’ પ્રશ્નોત્તરી

અને મહિમા જેવાં પરિબળો તેમને મદદરૂપ થયાં તેની જુદા જુદા પ્રસંગો દ્વારા અદ્ભુત સમજ આપી. તે જ રીતે મોનિકા (યુ.એસ.એ.) અને નિમ્મી (યુ.કે.)એ યુવાન સાથીઓ શોભન નકારજી (યુ.કે.), મિહિર (કેનેડા) અને રાજ (ભારત) સાથે પોડકાસ્ટ સ્ટાઈલ ‘સત્સંગ કેચઅપ’ પ્રશ્નોત્તરી કરી. સૌ સંતો અક્ષરમુક્તોને આ સત્રમાં ખૂબ જ આનંદ



પોડકાસ્ટ સ્ટાઈલ ‘સત્સંગ કેચઅપ’ પ્રશ્નોત્તરી

આવ્યો. સંતભગવંત સાહેબજીએ તેઓના આશીર્વાદ દરમિયાન અત્યંત રાજીપો દર્શાવ્યો અને જણાવ્યું કે, ‘આપણા જીવનનો મુખ્ય ધ્યેય આપણા ઈશ્ટદેવ ભગવાન શ્રી સ્વામિનારાયણને રાજી કરવા છે, છે ને છે જ- તે જ રાખવો.’

તૃતીય સત્ર : જ્યારે ગુરુઆજ્ઞાના શબ્દો સાકાર થાય

તૃતીય સત્ર માટે સભામંડપમાં સૌ એકદમ સમયસર એકત્રિત થયાં. આ સત્ર પણ આગવું બની રહ્યું, કારણકે, આ સત્રમાં સદ્ગુરુ સાધુ પૂ. મનોજદાસજીએ ‘TED TALK’ સ્ટાઈલ વક્તવ્ય રજૂ કર્યું, જેમાં તેઓએ



ભાવિશાબહેન અને મહર્ષિ દ્વારા સત્રોનાં સંચાલન

ગુરુઆજ્ઞા પર અદ્ભુત વાતો કરી. ગુરુઆજ્ઞા એ પરાવાણી છે અને તે પાળવાનો ફક્ત પ્રામાણિક પ્રયત્ન કરીએ તો પણ તેનાં પરિણામો રૂડાં આવે છે તેની વાત તેઓએ ભક્ત શ્રી અર્જુન અને શ્રી કૃષ્ણ પરમાત્મા વચ્ચે બનેલ મહાભારતના શાશ્વત પ્રસંગોના આધારે કરી. યોગીજી મહારાજે જશુભાઈ સાહેબને કરેલી ભગવા હૃદયના સાધુ થવાની આજ્ઞા પાલનની, ગુરુમાં શ્રદ્ધા અને વિશ્વાસની અદ્ભુત રજૂઆત કરી. આ સાંભળી જાણે સમગ્ર વાતાવરણ ખૂબ દિવ્ય થયું હોય અને યુવાનોને નવું જોશ પ્રાપ્ત થયું હોય તેવું અનુભવાયું. ત્યારબાદ કરીના

(યુ.એસ.એ.)એ આશકા (યુ.કે.) સાથે પોડકાસ્ટ સ્ટાઈલ ‘સત્સંગ કેચઅપ’ પ્રશ્નોત્તરી કરી. સમગ્ર સત્રોનાં સંચાલન મહર્ષિ (યુ.એસ.એ.) અને ભાવિશાબહેન (યુ.કે.)એ કર્યાં. આમ પ્રથમ દિવસ ખૂબ ભક્તિભાવથી નવા જોશ અને ઉમંગ સાથે પૂર્ણ થયો.



સદ્ગુરુ સાધુ પૂ. મનોજદાસજી



પોડકાસ્ટ સ્ટાઈલ ‘સત્સંગ કેચઅપ’ પ્રશ્નોત્તરી

ચતુર્થ સત્ર : આશરો અને નિષ્ઠામાં અડગ વિશ્વાસ

૧૦ ઓગસ્ટ ૨૦૨૫

૧૦ ઓગસ્ટ-સંમેલનના બીજા દિવસે સવારના સત્રમાં હેલી (યુ.એસ.એ.) અને સાત્વી (કેનેડા)એ સૌ દીકરીઓનાં બ્લાલો અને આદર્શ એવાં ભાવિશાબહેન (યુ.કે.) અને ડૉ. ઋજુબહેન (ભારત) સાથે પોડકાસ્ટ સ્ટાઈલ ‘લેમોનેડ વિથ લેડિઝ’ પ્રશ્નોત્તરી કરી. જેમાં તેઓએ સૌને સંતભગવંત સાહેબજીનાં સ્વરૂપદર્શન કરાવ્યાં સાથે સાથે ગુરુઆજ્ઞા પાલન વખતે કસોટીઓ કે પ્રસંગોમાં પણ મનથી નબળાં પડ્યા વગર, ગુરુ પ્રત્યે શ્રદ્ધા અને વિશ્વાસમાં સહેજ પણ ડગમગાટ નથી થયો તે અનુભવ સૌ સાથે વહેંચ્યા. ત્યારબાદ ચાંદની (યુ.એસ.એ.) અને યુવાન સાધુ પૂ. જયદાસજીએ આજ્ઞા પાલન દરમિયાન આવેલ કસોટીઓ અને તે વખતે ગુરુ અને પ્રભુને હિતકારી,



પોડકાસ્ટ સ્ટાઈલ ‘લેમોનેડ વિથ લેડિઝ’ પ્રશ્નોત્તરી

કર્તા માની સફળ થવાના સ્વાનુભવની વાતો કરી. સતીશભાઈ ચતવાણી (યુ.કે.)એ પ્રાસંગિક ઉદ્બોધનમાં યુવાસંમેલનના સૌ આયોજકોને અભિનંદન આપ્યાં અને ‘સંતભગવંત સાહેબજીને રાજી કરવાની ભાવના છોડતા નહીં. એ આગ સદાય હૈયામાં પ્રજ્વલિત રાખજો’ તેમ જણાવી યુવાનોને સુંદર માર્ગદર્શન આપ્યું.

સંતભગવંત સાહેબજીએ સૌ સેવક યુવાન-યુવતીઓ પર અત્યંત રાજીપો વરસાવતાં કહ્યું કે, ‘સંમેલનમાં હાજર રહેલાં એકેએક યુવક-યુવતીઓએ ઉત્સાહપૂર્વક ભાગ લીધો તે



સાધુ પૂ. જયદાસજી



ચાંદની



‘AM CARES’ અને ‘સાહેબજી યૂથ સોશિયલ મીડિયા ડેવલપમેન્ટ’ વિશે યુવાઓ દ્વારા પ્રેઝન્ટેશન



સતીશભાઈ ચતવાણી

જ આ સંમેલનની સાચી સફળતા છે.’ પછી જણાવ્યું કે, ‘ભગવાનધારક ગુરુની આજ્ઞા પાળવાથી મન, બુદ્ધિ, ચિત્ત, અલંકારના ભાવથી ઉપર ઊઠી જવાય છે. આજ્ઞા પાળો એટલે આપણી અંદર આધ્યાત્મિક પ્રક્રિયા ચાલુ થાય અને ધીમે ધીમે નકારાત્મકતાથી બહાર આવી જવાય.’

ત્યારબાદ યુ.એસ.એ.નાં યશ્વી અને જાન્વીએ સાનફ્રાન્સિસ્કો-અમેરિકામાં અનુપમ મિશન દ્વારા આયોજિત ‘AM CARES’ વિશે પ્રેઝન્ટેશન દ્વારા વર્કશોપ કર્યો. અને તેવી જ રીતે યુ.એસ.એ.નાં જાન્વી, જશ્વી, હેલી અને શિવ દ્વારા ‘સાહેબજી યૂથ સોશિયલ મીડિયા ડેવલપમેન્ટ’ વિષય પર અદ્ભુત પ્રેઝન્ટેશન સાથે રસપ્રદ માહિતી રજૂ કરાઈ.



સંતભગવંત સાહેબજીનાં દિવ્ય આશીર્વાદ

પાંચમું સત્ર : નિર્દોષબુદ્ધિ અને દિવ્યભાવનો દષ્ટિકોણ-સાહેબદાદાની આંખે



મિત્તલબહેન

આ સત્રની શરૂઆત વિશિષ્ટ ઈન્ટરએક્ટિવ પ્રવૃત્તિ દ્વારા થઈ, જેનું નામ ‘ટ્રેઈનરેક’ હતું. શ્રીલા (યુ.કે.) અને યશ્વી (યુ.એસ.એ.) દ્વારા આ નિમિત્તે એક સુંદર રમત રમાડાઈ. જેના અંતે જુદાં જુદાં ગ્રુપમાં સંતો સાથે ચર્ચા-ગોષ્ઠિ થઈ અને સ્વયં સાહેબજીએ પણ એક ગ્રુપમાં જોડાઈ ગોષ્ઠિનો લાભ આપ્યો. ત્યારબાદ સભામાં મિત્તલબહેન (ઓસ્ટ્રેલિયા) અને ડૉ. નીલ (યુ.એસ.એ.)એ પોતાના જીવન પ્રસંગો દ્વારા ગુરુમહિમા અને ગુરુઆજ્ઞા પાલનની વાતો કરી.



ડૉ. નીલ

ત્યારબાદ સૌને અત્યંત આનંદ થાય તેવી વિવેક (કેનેડા) અને તૃષિલ (યુ.એસ.એ.)એ પોડકાસ્ટ સ્ટાઈલ ‘ડીપ ટૉક’ પ્રશ્નોત્તરી સાધુ પૂ. હિંમત સ્વામીજી, પૂ. અશોકદાસજી, પૂ. સંદીપદાસજી, પૂ. રાજુદાસજી, પૂ. જયેન્દ્રદાસજી સાથે કરી. આ સંતોએ પોતાના સ્વાનુભવો દ્વારા પોતાનાં જુદાં જુદાં સેવાક્ષેત્રોમાં સેવા બજાવતી વખતે સંતભગવંત સાહેબજી અને સદ્ગુરુ સંતોનાં માર્ગદર્શને તેઓ દ્વારા રખાતી નિર્દોષબુદ્ધિ અને સૌને દિવ્ય માની કરાતી સેવાના અનુભવો વ્યક્ત કર્યા.

સંતભગવંત સાહેબજીએ અત્યંત રાજીપો વરસાવ્યો અને આશીર્વાદ પ્રદાન કરતાં જણાવ્યું કે, ‘ભગવાનની આપણા પર દષ્ટિ પડે એટલે સંસ્કાર પડે છે અને જ્યારે એવા રૂડા સાધુ સાથે આત્મબુદ્ધિ, પ્રીતિથી જોડાઈને, તેમની બે હાથ જોડી આજ્ઞા પાળીએ ત્યારે આપણું કલ્યાણ થાય છે.’ આમ સંત-સમાગમનો અપાર લાભ લઈ સૌ ધન્ય થયાં.



યુવાઓ દ્વારા સંતો સાથે પોડકાસ્ટ સ્ટાઈલ ‘ડીપ ટૉક’ પ્રશ્નોત્તરી

છઠું સત્ર : દરેક કદમે ગુરુ આજ્ઞા



મહર્ષિ



અક્ષર



જ્યોતિષ



તેજ



સાવન

યુવા સંમેલનના અંતિમ સત્રમાં અક્ષર (યુ.કે.), સુસ્મિતા (ઓસ્ટ્રેલિયા), જ્યોતિષ (યુ.કે.), વિહિતા (યુ.એસ.એ.), દ્યુતિ (ભારત), વેદ (ઓસ્ટ્રેલિયા), તેજ (ઓસ્ટ્રેલિયા), સાવન (ભારત) આદિ સૌ બાળકો, યુવાનો-યુવતીઓએ આ દ્વિદિવસીય યુવાસંમેલનનાં જુદાં જુદાં સત્રો અને કાર્યક્રમોમાંથી પોતાને જે ગમ્યું, જે શીખ્યાં અને ગુરુએ આપેલી આજ્ઞા અને તેનાં પાલન વિશેના સ્વાનુભવો સૌ સાથે વહેંચ્યા. ત્યારબાદ રાજશ્રીબહેન (દુબઈ) અને દીપેનભાઈ (ઓસ્ટ્રેલિયા)એ ‘આ સંમેલન અનુપમ મિશન માટે ઐતિહાસિક બની રહેશે’ તેવું જણાવી, પોતાના જીવન પ્રસંગો દ્વારા ગુરુઆજ્ઞા મહિમા વિશે રૂડી વાતો કરી.

અંતે સંતભગવંત સાહેબજીએ રૂડા આશીર્વાદ વરસાવ્યા અને સમગ્ર સંમેલનના આયોજક સેવકોને ખૂબ બિરદાવ્યા અને ભાગ લેનાર અમેરિકા, કેનેડા, યુ.કે., ભારત, ઓસ્ટ્રેલિયાના સંતો, પ્રમુખો, વડીલ અક્ષરમુક્તો, યુવાનો, યુવતીઓ, બાળકો સૌને અભિનંદન પાઠવ્યાં. તેઓએ જણાવ્યું કે, ‘ગુરુઆજ્ઞા પાળવા ગુરુનો મહિમા સમજવો પડે. આપણા આત્મામાં પરમાત્મા રહ્યા છે પણ ઉપર માયાનું લેયર છે એટલે પ્રકાશ પ્રગટતો નથી. પરંતુ ભગવાનધારક સાધુ આપણા પર દષ્ટિ કરીને આપણા આત્મામાં રહેલા પરમાત્માને પ્રકાશિત કરે છે. ગુરુ આપણી પરિસ્થિતિ જોઈને જ આપણને નિયમ કે આજ્ઞા આપતા હોય છે અને આપણને ભગવાનમાં જોડતા હોય છે.’ આવો મહિમા સમજીને ગુરુની આજ્ઞા પાળી, ભગવાનને રાજ કરવાનાં તેઓએ માર્ગદર્શન આપ્યાં. આ પ્રસંગે ઉપસ્થિત વડીલોને ખાસ પ્રાર્થના કરી કે, ‘યુવાનો આપણી ખરી મૂડી છે. તે સરસ બને તે પ્રભુની સર્વશ્રેષ્ઠ સેવા છે, તે આપણને સૌને મળી છે તે હોંશે હોંશે કરજો!’ સંમેલનના અંતે સૌ યુવાન-યુવતીઓને એક ‘આજ્ઞાકાર્ડ’ આપવામાં આવ્યું, જેમાં તેઓ પોતે સમગ્ર જીવન દરમિયાન જે આજ્ઞા પાળશે તે લખીને, તેની પ્રોમિસ આપી તે આજ્ઞાકાર્ડ સૌએ સંતભગવંત સાહેબજીને અર્પણ કર્યું. દ્વિતીય દિવસના ત્રણેય સત્રોનાં સંચાલન મહર્ષિ (યુ.એસ.એ.)એ કર્યાં. સંતભગવંત સાહેબજીના સાંનિધ્યે અને સંતોના સમાગમે આ બંને દિવસ યુવાઓએ અપાર આનંદ સાથે આધ્યાત્મિક ભાથું બાંધ્યું. આંતરરાષ્ટ્રીય યુવા સંમેલન સૌ માટે અદ્ભુત અને ચિરસ્મરણીય બની રહ્યું.



સુસ્મિતા



વિહિતા



દ્યુતિ



વેદ



દીપેનભાઈ અને રાજશ્રીબહેન

